

Útbúgvingarbók

Heilsuskúli Føroya



Grønudalur 2, 950 Porkeri, Faroe Islands, Tel +298 614210, www.heilsuskulin.fo - heilsuskulin@skulin.fo

Innihaldsyvirlit fyrir útbúgvingarbók

Vælkommen til Heilsuskúla Føroya!	3
Læring í heilsuútbúgvingunum	3
Samstarv	4
Sálarligt og sosialt arbeiðsumhvørvi	4
Frávera, farloyvi og frídagar	4
Frávera í starvsvenjingarpartinum	5
Frídagar undir útbúgvingini	5
Trygging	5
Teldur og teldupostskipan	5
Rúsevnispolitikkur	6
Reglur fyrir barnsburðarfari	6
Vegleiðing undir útbúgvingini	6
Kravdar samrøður í útbúgvingini	7
Persónlig útbúgvingaraetlan	7
Fyrireiking til samrøður	8
Samstarv í millum skúla og starvsvenjing	9
Námsdagar	9
Arbeiðstíð og arbeiðsviðurskifti	10
Navnaskeltir í starvsvenjingartíðini	10
Loggbók	10
Heimasíða skúlans	11
Skilhaldsreglur, atburður og samvera	11
Reglugerð um rúsevnispolitik	12
Kunning um praktisk viðurskifti	14
Persónligir fórleikar	16
Kurlurnar	17
Persónlig útbúgvingaraetlan – Heilsuskúli Føroya	19
VÆNTANARBRÆV til starvsvenjing	21
Eftirmeting av starvsvenjing - næmingur á Heilsuskúla Føroya	22

Bila 1) avriksflutningur

Fylgiskjal: Námsskipan, yvirskipaðar reglur fyrir útbúgvingarnar

Útbúgvingarbók

Vælkommen til Heilsuskúla Føroya!

Hetta er tón persónliga útbúgvingarbók, sum skal fylgja tær í útbúgvingini.

Útbúgvingarbókin inniheldur kunning um innihald í útbúgvingini, t.d. samrøður, innihald í samrøðunum, hvussu tú kanst fyrireika teg til hesar, um at seta faklig og persónlig mál og um at skriva loggbók o.a.

Í útbúgvingarbókini finnur tú eisini tína **persónligu útbúgvingarætlan** og her skal tú goyma samrøðuskjøl, støðumet, ummæli og onnur persónlig pappír, ið tú fært gjøgnum útbúgvingina.

Tú leggur tína persónligu útbúgvingarætlan til rættis saman við kontaktlæraranum og starvsvenjingarvegleiðara, soleiðis, at tit saman seta faklig og persónlig mál fyrir tíðarskeiðini í skúla og starsvenjing.

Útbúgvingarætlanin skal takast fram, endurskoðast og eftirmetast í samráð við kontaktlæraran og starvsvenjingarvegleiðaran, tá ið samrøður eru.

Undir útbúgvingini verður arbeitt við at menna tínar fakligu fórleikar og tínar persónligu, sosialu, lærings- og menningarfórleikar. Endamálið við at menna hesar fórleikar er tvíliðað. Í fyrra lagi skal menning av persónligum fórleikum vera við til at menna fakligu fórleikar tínar í arbeiðnum. Í öðrum lagi skal menningin av fórleikum verða við til at menna sjálvsálit og sjálvsvirðið tit.

Í arbeiði tínum kemur tú at standa øðrum menniskjum og virðum teirra nær. Hetta setir krøv til tínar persónligu fórleikar, av tí, at hesir ávirka tí arbeiðshátt yvirhøvur. Tí fært tú undir útbúgvingini, útyvir fakliga vitan, sett ljós á m.a. tí hugburð og tíni virðir. Hetta verður gjørt, tá tú arbeiðir við persónligu fórleikunum í samrøðum við lærarar tínar, starvsvenjingarvegleiðarar og í undirvísingini annars. Hetta skal gera teg betur fóran fyrir at ganga øðrum menniskjum á móti og gera teg fóran fyrir at síggja teg sjálvan og tín lut í menningini av sambandi millum manna.

Vinarliga lærararnir

Læring í heilsuútbúgvingunum

www.heilsuskulin.fo

Grundleggjandi læruhugsjónin hjá skúlanum byggir á fatanina av, at ein næmingur lærir best, tá hann/hon er virkin og kann tvinna saman egnar lívsroyndir við innihaldið í útbúgvingini.

Tá tú byrjar eina útbúgving, er tað av stórum týdningi, at tú finnir útav, hvussu tú best lærir og hetta fært tú hjálp til á skúlanum. Tað eru ymiskir hættir, sum kunnu nýtast, tá tann einstaki næmingurin skal ogna sær vitan og nýggjar fórleikar.

Útbúgvingin skiftir ímillum skúlagongd og starvsvenjing. Tað er avgerandi, at tú undir útbúgvingini grundar yvir bæði ástøði/teori og starvsvenjing, samanhang ímillum hesi, og at tú ert uppsøkjandi og spyrjandi. Á henda hátt ert tú við til at skapa samanhang í tíni útbúgving og tekur medábyrgd fyri egnari læring.

Tað er týdningarmikið, at tú kanst grundgeva fyri orðum og gerðum við ástøðini, tú hevur lært í skúlanum.

Heilsuskúlin og starvsvenjingarplássini hava ábyrgdina av at skapa so góðar karmar fyri læringini sum gjörligt. Tú hevur sjálvur ábyrgdina av, hvussu nógy og hvat tú lærir.

Samstarv

Stórur dentur verður lagdur á at menna evnini hjá næmingunum til samstarv. Hetta verður m.a. gjört við, at næmingarnir gera samstarvsavtalu við skúlabyrjan. Skúlin verður at meta sum eitt arbeiðspláss, har hvør næmingur hevur ábyrgd av at gera sítt til, at gott samstarv og góður trivnaður er.

Floksins tími er fastur táttur á tímatalvuni og næmingarnir kunnu her taka upp ymiskt, ið er á skránni. Næmingarnir skipa fyri floksins tíma og skulu skipa fyri at hava fasta skrá, hava skrivara og orðstýrara til tímarnar. Flokssamskipari ella annar lærari kann vera við til floksins tíma. Hesin luttekur bert í kjakinum, um hann/hon fær ein fyrispurning settan.

Möguleiki er hjá næmingum og lærarum og skúlastjóra at taka stig til fundar um samstarv, ið fremja trivnað hjá næmingunum í skúlanum.

Sálarligt og sosialt arbeiðsumhvørvi

Skúlin leggur dent á at skapa trivnað fyri øll og undirvísingin tekur støði í at stuðla einum góðum sálarligum arbeiðsumhvørvi. Næmingar hava möguleika at siga frá um mistrivnað ella happing í samrøðum við kontaktpersón sín. Um neyðugt, verður mistrivnaður tikan upp í floksins tíma, tó skal tað vera eftir ynski frá næmingunum.

Frávera, farloyvi og frídagar

Mötiskylda er undir allari útbúgvingini.

Øll frávera verður skrásett.

www.heilsuskulin.fo

Um samlaða fráveran í einari einstakari lærugrein, í einum starvsligum parti ella samlaða ástøðiliga partinum, er meira enn 10%, fram til d.d., verður framhaldandi útbúgvingargongdin tикин upp til metingar. Næmingar skulu eftirkanna sína fráveru á fráveruskipan skúlans, og skulu boða leiðsluni frá beinavegin um rættingar eru til egnu fráveru. Rættingar eldri enn 4 vikur kunnu afturvíast. Næmingurin fær í mesta lagi 2 ávaringar um fráveru og eftir seinnu ávaring verður útbúgvingin avbrotin, um ikki støðan broytist.

Manglandi innlating av uppgávum verður skrásett og viðgjörd sambært reglum um skilhald. Manglandi innlating verður skrásett sum frávera. 4 tímar fyrir stóra uppgávu og 2 tímar fyrir lítla uppgávu, og verður sett inn sum viðmerking í heilsuweb. Kann fráboðast og eftirkannast hjá fyrisingini.

Frávera í starvsvenjingarpartinum

Starvsvenjingin boðar skúlanum frá um ov nógva fráveru. Fráveran má ikki verða meira enn 10% í hvørjum einstökum starvsvenjingarparti. Skúlin gevur ávaringar um fráveru í allari útbúgvingini.

Skúli og starvsvenjing skulu hava boð um sjúku eftir reglum, ið galda á viðkomandi støðum. Skúlin kann í heilt serligum fórum biðja um sjúkraváttan frá lækna. Hetta er eisini galdandi fyrir næmsdagar í starvsvenjingartíðini. Um næmingur uttan fráboðan ikki móttir, tá skúlin byrjar ella starvsvenjingin byrjar, er tað at roknað sum, at næmingurin sigur plássið frá sær. Möguleiki er at fáa farloyvi frá útbúgvingini, um serligar umstøður gera seg galdandi. Skrivlig umsókn um farloyvi skal latast Heilsuskúla Føroya.

Frídagar undir útbúgvingini

Í skúlapartinum hava næmingarnir frí allar halgidagar og í vikuskiftum, umframt, **vegleiðandi**, í vanligum skúlaferium. Í starvsvenjingarpartinum hava næmingar frí í vikuskiftunum og halgidagar.

Trygging

Undir allari útbúgvingini, eru næmingarnir vanlukkutryggjaði av Heilsuskúlanum.

Teldur og teldupostskipan

Næmingar skulu, undir útbúgvingini, sjálvir hava atgongd til teldur og internet, so möguleiki er at gera skrivligar uppgávur á teldu og dagliga kanna t-post, ið skúlin sendir.

Tað er eitt mál fyrir útbúgvingarnar, at allir næmingar skulu duga at nýta kunningartøkni í undirvísingini Skúlin brúkar Office365 sum samskiftisamboð við næmingarnar. Boð um brotingar í undirvísingini, tímatalva, tilfar til undirvísing v.m. verða løgd inn her. Næmingar skulu **dagliga** kanna eftir, um boð eru til teirra inni á floksstevnuni. Allir næmingar fáa við skúlabyrjan eina t-post adressu á skulin.fo.

Rúsevnispolitikkur

Skúlin hefur rúsevnispolitikk og leggur dent á, at rúsevnismisnýtsla **íkki** er eitt privat mál. Næmingarnar verða kunnaðir um rúsevnispolitikk við skúlabyrjan. Í fyrstu atløgu verður dentur lagdur á alit millum skúla og næming viðvíkjandi rúsevnismisnýtslu. Um næmingur noktar at verða ávirkaður í starsvenjing og arbeiðsgevarin hefur sterkan mistanka til tað øvugta, kann skúlin krevja blóðroynd ella aðra roynd, sum prógv fyri at hann/hon talar satt. Hetta er galldandi tá trygdin hjá borgarum er í vanda.

Reglur fyri barnsburðarfarlovi

Skúlin skal, 3 mánaðir áðrenn barnsburð, hava fráboðan um farloovi í samband við barnsburð ella ættleiðing. Næmingur kann, sambært reglum fyri Stuðulsstovnin, fáa farloovið í upp til 11 mánaðir, sambært reglum hjá Studna. Umsóknarblað skal fyllast út og sendast Stuðulsstovninum.

Avlýsing av undirvísing

Um undirvísing skal avlýsast vegna veður, er meginreglan tann, at tá Bygdaleiðir og/ella Strandfaraskip landsins avlýsa, avlýsir skúlin undirvísing á skúlanum, tó ikki tá næmingarnir eru komnir í skúla. Undirvísingen kann tá verða framd sum fjarundirvísing. Næmingar fáa boð umvegis teldupost um avlýsingar.

Vegleiðing undir útbúgvingini

Ávegis undir útbúgvingini eru möguleikar fyri at fáa vegleiðing fyri at stuðla fakligu, persónligu og sosialu menningini, umframt læruförleikum næmingsins.

Lestrarvegliðing:

Viðvíkur útbúgvingarligum og persónligum viðurskiftum fyri einstaka næmingin áðrenn, ímeðan og aftaná útbúgvingina, og viðurskiftum, ið ávirka læringina og trivnaðin í flokshöpi. Lestrarvegliðarin kann vísa næminginum til sálarfröðingin á miðnámskúlaðkinum, til nakrar samrøður, ið skulu stuðla undir at gjøgnumföra útbúgvingina.

Kontaktlæraraskipan:

Stuðlar persónligu og fakligu menningini í skúlapartinum. Kontaktlærarin skipar fyri 1-2 skemalögðum samrøðum í skúlatíðini og vitjar næmingin í starvsvenjingini. Kontaktlærarin stuðlar trivnaðinum hjá tí einstaka næminginum.

Flokssamskipari:

Hevur ábyrgd av ymiskum viðurskiftum í flokkinum í samband við tilrættisleggjan, skipan av undirvísingini og av trivnaði í flokkinum sum heild.

Starvsvenjingarvegliðari: Hevur ábyrgd av, at vegleiðingin á starvsvenjingarstaðnum er soleiðis, at næmingurin røkkur málunum fyri starvsvenjingina, umframt námsfröðiliga, fakliga og persónliga at vegleiða og stuðla næminginum at rökka sínum málum.

www.heilsuskulin.fo

Kravdar samrøður í útbúgvingini

Í hvørjum skúlatíðarskeiði skal næmingurin til í minsta lagi eina samrøðu við kontaktpersón sín á skúlanum, har faklig og persónlig mál verða sett. Næmingurin skrivar niður mál, ið vera umrødd til hesar samrøður, í útbúgvingarbók sína. Næmingurin hevur eisini möguleika at sökja sær vegleiðing frá kontaktpersóninum á skúlanum, uttanum tær fastløgdu samrøðurnar, tá tað snýr seg um vanliga menning innanfyri faklig, persónlig og sosial fórleikamál, ið útbúgvingin hevur sum krav.

Í starvsvenjingarpartinum skal næmingurin til 3 kravdar samrøður.

Samrøða I – er væntanarsamrøða.

Samrøða II – er miðvegis meting.

Samrøða III – er støðismeting.

Næmingurin fær eina skriviliga støðismeting til samrøðu III, har mett verður á hvørjum støði málini eru staðin. Støðismetingin skal nýtast sum grundarlag fyrir at seta mál á næsta starvsvenjingarstaði. **Næmingurin hevur ábyrgd av at hava støðismetingina, frá fyrru starvsvenjing, við til samrøðu I, á sínum næsta starvsvenjingarstaðið.**

Persónlig útbúgvingaráetlan

Allir næmingar skulu undir útbúgvingini fylla út persónliga útbúgvingaráetlan. (sí skema aftast í útbúgvingarbókini) Næmingurin skal undir útbúgvingini skjalfesta síni mál í útbúgvingaráetlanina. Hetta verður gjort við persónligum samrøðum útfrá arbeiðsamboðum, sum skúlin kunnar næmingin um. Útfylt verður í samstarvi við kontaktlæraran á skúlanum og starvsvenjingarvegleiðaran. Næmingurin hevur skyldu til at fylla punktini út undir samrøðuni ella eftir samrøðuna.

Útbúgvingaráetlanin inniheldur:

- Yvirlit yvir tína útbúgvingargongd
- Faklig, persónlig, sosial mál og læringarmál, ið verða sett og eftirmett fyrir hvønn útbúgvingarpart sær
- Viðkomandi skjöl við metingum, ið næmingurin fær gjøgnum útbúgvingina

Endamálið við útbúgvingaráetlanini er at:

- Fáa yvirlit yvir eigna útbúgving
- Gera faklig og persónlig mál sjónlig
- Stuðla lærutilgongdini
- Stuðla menning av persónligum fórleikum
- Umhugsa egnan læruhátt
- Síggja og ávirka egnan hugburð og atburð
- Venja seg at greiða frá; bæði skriviligt og munnligt
- Eftirmeta egin avrik
- Skapa samanheng millum ástöði og starvsvenjing

www.heilsuskulin.fo

- Brúka ætlanina sum útgangstöðið til samrøður og menning

Fyrireiking til samrøður

Set teg inn í fakligu málini fyri útbúgvingina og starvsvenjingina. Til samrøðurnar í skúlanum, skal tú fylla punktini, ið eru kravd, í “persónligari útbúgvingarætlan” út. Umhugsað arbeiðsamboðini “kurlur” og “de mange intelligenser”. Til fyrstu samrøðuna í starvsvenjingini, skulu allir næmingar skriva eitt væntanarbræv til sín vegleiðara í starvsvenjingini. Fyrireika teg út frá punktunum í “væntanarbrævinum” og uppskotum niðanfyri. Væntanarbræv skal vera viðkomandi fyri málini í útbúgvingini. (vegleiðing viðløgd aftast í útbúgvingarbókini)

Á Heilsuskúla Føroya nýta vit “KURLUR” (viðlagt aftast í útbúgvingarbókini) sum eitt arbeiðsamboð til persónliga menning. Nýt kurlurnar sum íblástur til samrøður.



Set tær t.d. spurningarnar:

Fakligir førleikar:

- Hvørjar royndir hevur tú?
- Hvussu upplivir tú samanhægin millum ástøði og starvsvenjing?
- Hvørji faklig øki skalt tú hugsa um framvir?

Sosialir førleikar:

- Hvørjar sosialar førleikar hevur tú?
- Hvussu er samstarv titt við floksfelagar og/ella borgarar tú er um?

Læruførleikar:

- Í hvørjum sambandi lærir tú best? Í undirvísingini, við venjingum ella annað?
- Hvussu plagar tú at læra teg nakað nýtt?
- Hvørjum skalt tú arbeiða við til næstu samrøðu?

Væntanir til næstu samrøðu:

- Hvørjar væntanir hevur tú til tín sjálvs og tín læruhátt?

- Hvørjar væntanir hevur tú til lærararnar, kontaktlæraran ella starvsvenjingarvegleiðaran?
- Hvørjar væntanir hevur tú til tínar starvsfelagar?

Samstarv ímillum skúla og starvsvenjing

Starvsvenjingarvitjan av skúlanum

Kontaktpersónur tín á skúlanum kemur á starvsvenjingarvitjan í minsta lagi eina ferð í útbúgvingini ella eftir tórví.

Endamálið við starvsvenjingarvitjanini er

- at menna samstarvið ímillum skúlan og starvsvenjingarstaðið
- at tvinna saman ástøðiliga og verkliga partin
- at stuðla fakligu og persónligu menningini

Starvsvenjingarvitjanin er ein samrøða ímillum einstaka næmingin, starvsvenjingarvegleiðara og kontaktlærara á Heilsuskúlanum.

Karmar fyri starvsvenjingarvitjanina

Vitjanin er á starvsvenjingarstaðnum, har næmingurin er. Ein ávis tíð verður sett av til hvønn næming, har persónliga útbúgvingarætlanin kann verða tíkin fram. Innihaldið í samrøðunum kann verða avtalað ímillum skúla og starvsvenjingarpláss. Kontaktlærarin á skúlanum, hevur ábyrgdina av at skipa fyri starvsvenjingarvitjanini.

Námsdagar

Ein lestrardagur, nevndur námsdagur, liggur hvørja viku í starvsvenjingini.

Námsdagar eru lagdir inn í útbúgvingina fyri at stuðla lærutilgongdini, at geva tíð til at dýpa seg í uppgávur og möguliga at mótað við øðrum næmingum.

Starvsvenjingarplássið avgerð hvønn dag í vikuni námsdagurin liggur.

Arbeiðstíð og arbeiðsviðurskifti

Arbeiðstíðin í starvsvenjingini er 8 tímar um dagin og verður lögð soleiðis til rættis, at arbeiðsvikan er 32 tímar á starvsvenjingarstaðnum og ein dagur um vikuna er námsdagur. Næmingurin kann í ávísan mun hava skiftandi arbeiðstíðir ella vaktir, um eitt námsfröðiligt endamál er við tí. **Í nøkrum fórum er tað ein treyt at hava vaktir.** Starvsvenjingin skal leggjast til rættis soleiðis, at næmingurin fær upplæring og fjölbroyttar arbeiðsroyndir og hevur möguleika fyri at vera næmingur, við tí fyri eyga, at næmingurin mennir seg til at vera sjálvstøðugt starvsfólk.

Næmingarnir fáa lestrarstuðul í starvsvenjingarpartinum. Næmingurin er afturat normeringini á arbeiðsplássinum. Arbeiðsviðurskifti, sum eru galldandi fyri starvsfólk á staðnum, eiga at vera vegleiðandi fyri arbeiðsviðurskifti hjá næmingunum.

Navnaskeltir í starvsvenjingartíðini

Næmingar skulu hava navnaskeltir í starvsvenjingini, har fornavn og “**xxxNæmingur**” er skrivað á. Næmingurin syrgir fyri hesum.

Loggbók

Næmingurin **skal** skriva loggbók undir útbúgvingini.

Ein loggbók er eitt amboð, ið næmingurin skal brúka, til at festa tankar, undranir ella annað niður á blað. Í loggbókina kann næmingurin skriva, hvussu gongur á útbúgvingarferðini frá byrjan til enda. Í loggbókini venur næmingurin seg við at seta orð á ástøðina og ymiskar støður, ið hann kemur út fyri, sum hann fakliga skal undra seg yvir.

Loggbók verður brúkt sum arbeiðsamboð hjá næmingunumfyri at stuðla lærutilgongdini og persónligu menningini, og fyri at stuðla næmingunum í sjálvseftirmeting. Loggbókin er næmingsins og vegleiðarin skal spyrja inn til lóggókina, men nýtist ikki at síggja innihaldið, utan loyvi frá næminginum. Loggbókin kann brúkast sum stuðul hjá næmingunum í samband við samrøðurnar við vegleiðara og kontaktlærara.

Í loggbókini skal eingin rættlestur vera. Loggbókin kann vera eitt vanligt skrivihefti.

Tað, ið ein næmingur velur at taka fram úr loggbókini og brúka í samrøðum, er í trúnaði millum næming og vugleiðara, um ikki annað er avtalað teirra millum.

Dómi um, hvat tú kanst skriva í loggbókina

- Hvønn borgara hevur tú havt í dag? Umhugsa tagnarskylduna!
- Hvussu er hansara heildarstøða?
- Hvørjar uppgávur hevði tú hjá honum?
- Hvæt gekk væl og hvæt gekk minni væl?
- Spurningar/ivamál?
- Hví heldur tú, at tað ikki gekk væl?
- Hvæt kundi verið gjort øðrvísi?

Onnur dómi um, hvat tú kanst skriva í loggbókina

- Eygleiðingar og etiskar umhugsanir
- Atburður, hugburður hjá tær sjálvum og øðrum
- Um tín fakliga kunnleika ella okkurt, tú ivast í, í mun til støður, sum tú kemur í
- Hvæt, ið var mest hugtakandi av tí, tú lærði í dag?

Heimasíða skúlans

Skúlin hevur eina heimasíðu. Myndir, ið vera tiknar á skúlanum í samband við undirvísing, evnisvikur o.a., kunnu **verða lagdar inn á heimasíðu skúlans**. Næmingar verða ikki eftirspurdar í hvørjum einstökum föri um loyvi at leggja mynd av teimum inn á heimasíðuna. Tá myndir verða valdar til heimasíðuna, **verður umhugsað gjølla, at tað ikki eru myndir, ið kunnu vera niðurgerandi fyri hin einstaka**.

Um ivamál eru í samband við val av myndum, skulu persónar, ið eru við á myndunum, verða eftirspurdar, áðrenn tær vera lagdar út. Um myndir, ið longu eru lagdar út á heimsíðuna, ikki kunnu góðtakast, kunnu næmingar siga ábyrgdarhavandi fyri heimasíðuni á skúlanum frá.

Skilhaldsreglur, atburður og samvera

Heilsuskúlin er eitt arbeiðspláss, har nögv fólk skulu virka saman dagliga. Skulu vit öll trúvast væl, mugu næmingar, virða hvønn annan og sýna fyrilit, vanliga fólkaligheit og vera tilvitaði um onnur á skúlanum. Skúlin hevur hesar reglur og um tær ikki verða hildnar, kann næmingurin átalast og agatiltök kunnu vera sett í verk, sum frágreitt niðanfyri. Næmingurin hevur sjálvur skyldu at kunna seg um reglurnar:

§ 1. Næmingarnir skulu móta rættstundis. Öll frávera verður skrásett. Si reglur um fráveru aðrasteðs í

www.heilsuskulin.fo

Útbúgvingarbókini.

§ 2. Næmingarnir skulu vera virknir í undirvísingini. Hetta vil siga:

- At vera fyrireikað/ur til undirvísingina
- At lata uppgávur inn til tíðina, í fyrisettum vavi og at uppgávan er egið avrik
- At vera luttakandi í undirvísingini og bert nýtir teldur og telefon ísv. undirvísing
- At hava frálærutilfar við sær til undirvísingina

§ 3. Næmingar skulu luttaka í felagstiltökum, sum eru partar av undirvísingini.

§ 4. Kunningartøkni er sjálvsagdur partur av undirvísingini, men privat nýtsla av t.d. farteldum, fartelefonum og teldum í tímunum er strangliga bannað. Um næmingur brýtur ásetingina, fær hann fráveru fyri tíman.

§ 5. Næmingarnir eta/drekka IKKI í hølum, har heilsutrygdin ikki loyvir tí.

§ 6. Um royking er loyvd, fer hon fram í roykiskýli ella øðrum av leiðsluni ávistum øki.

§ 7 Hvør einstakur næmingur hevur samábyrgd av at varðveita ein reinan og ruddiligan skúla. Hetta inniber m.a: At rudda upp eftir sær, tá ið farið verður úr skúlastovu ella felagshøli

§ 8 Parkering skal einans fara fram á parkeringsøkinum. Leiðslurnar kunnu til eina og hvørja tíð senda boð eftir löggregluni um at fåa bilar burtur, ið eru parkeraðir ólógliga.

§ 9 Ikki er loyvt at hava rúsdrekka/rúsevni við á skúlarnar ella at møta upp ávirkaður, sambært reglum skúlans.

§ 10 Ikki er loyvt at avmynda ella gera upptøkur av næmingum ella starvsfólkum, ella at deila tilfar á netinum, utan loyvi.,

§ 11 Tað verður ikki tolta, at nakar happar, er kúgandi, særandi ella mannminkandi í orðum ella atferð.

§ 11 Agatiltøk fyrir brot á skilhaldsreglunar, kunnu fevna um:

1) Næmingur kann burturvísast úr tímanum, og verður hann tá skrásettur sum fráverandi.
2) Næmingurin kann fåa munniliga ávaring frá leiðsluni, ið næmingurin skriviliga skal vátta á serligum oyðublaði.

3) Næmingurin kann fåa skriviliga ávaring, sambært vanligum fyrisitingarligum reglum.

4) Næmingurin kann burturvísast frá skúlanum, sambært vanligum fyrisitingarligum reglum..
Um næmingurin hevur framt grovt brot á skilhaldsreglurnar, t.d. harðskap og/ella herverk, kann næmingurin verða burturvístur utan ávaring.

Stk. 2. Er næmingurin undir 18 ár, verða foreldur ella foreldramyndugleiki kunnað um agatiltøk.

§12 Um lærari hevur illgruna um snýt í sambandi við skriviligar uppgávur, tosar hann við næmingin. Um lærarin metir, at talan er um uppgávu hjá øðrum næmingi ella avskrift av netinum ella annað snýt, so kann lærarin lata rektaranum málið. Er eingin ivi, verður ávaring givin alt fyrir eitt. Verður brotið endurtikið, fer næmingurin til eyka roynd í lærugreinini ella fleiri lærugreinum. Í serliga álvarsligum fórum kann næmingur burturvísast. Slíkar uppgávur, ið fyrir ein meginpart eru avskriftir av avrikum hjá øðrum ella egnum áður dømdum avriki, telja ikki sum innlatnar uppgávur.

Reglugerð um rúsevnispolitik næmingar á Heilsuskúla Føroya

§1 Endamál

www.heilsuskulin.fo

Fyri at tryggja einum góðum, tryggum og mennandi skúlaumhvørvi, har næmingar hava móguleika fyri at trúvast, vilja vit hava greiðar reglur fyri, hvussu rúsevni skulu handfarast í skúlanum. Eisini skulu vit arbeiða við at fyribryrgja trupulleikar av rúsandi evnum og geva næmingum móguleika fyri, so tíðliga sum gjørligt, at koma burturúr móguligum misbrúki og soleiðis varðveita sínar fórleikar v.m.

§2 Alment

Einki rúsdrekka, ella onnur rúsandi evni, skulu njótast á Heilsuskúla Føroya í skúlatíðini; heldur ikki í matarsteðginum. Somuleiðis er ikki loyvt at móta í skúla ávirkaður av rúsevni.

§3 Undantøk

Tó kann leiðslan í serligum fórum geva loyvið til, at skonkt verður í samband við hátíðarhald. Við tillík høvi skal eins góður móguleiki vera fyri at fáa alkoholfrían løgg.

§4 Næmingar, rúsevnistrupulleikar og munnlig ávaring

- A. Rúsevnistrupulleikar eru ikki privat mál. Tí skulu øll taka ábyrgd og boða frá til /kontaktpersónar og leiðarin, um tey eru vitandi um rúsevnistrupulleikar. Um leiðarin varnast, at næmingur hevur rúsevnistrupulleikar, skal leiðarin skipa fyri samrøðu, mgl.saman við kontaktpersóni. Til samrøðuna fær næmingurin munnliga ávaring og tilboð um hjálp.
- B. Kontaktpersónar skulu kunnast um allar ávaringar og kunnu krevja at vera við til seinni samrøður. Tann, sum fær ávaring, skal skrivliga våtta hesum. Allar ávaringar skulu skrásetast í næmingaskjølunum hjá viðkomandi. Til fyrstu samrøðuna, skal nýggj samrøða avtalast um 14 dagar.
- C. Um næmingar móti ávirkaður til í skúla, verður viðkomandi sendur til hús. Hetta er ábyrgd leiðarans, ið eisini tekur stig til eina samrøðu skjótast gjørligt.
- D. Um leiðarin ella næmingurin ynskir tað, kann rúsevniráðgevi vera við til allar samrøður partanna millum.

§5 Ávaringarregla

- A. Halda trupulleikarnir fram eftir hesa ávaring, skal leiðarin skipa fyri nýggjari samrøðu saman við kontaktpersóni og tá geva viðkomandi næmingi eina skrivliga ávaring. Saman við hesi ávaring, skal leiðarin eisini geva tilboð um hjálp til viðgerð av trupulleikanum.
- B. Næmingurin fær í mesta lagi tvær skrivligar ávaringar, umframta ta munnligu ávaringina. Tekur viðkomandi ikki av tilboðnum um hjálp eftir seinnu skrivligu ávaringina, er hetta at rokna sum burturvísing.

§6 Hjálp og viðgerð

- A. Viðgerðin skal leggjast tilrættis saman við serkønum lækna ella góðkendum viðgerðarstovni. Skúlin játtar sjúkrarfaryvi stuðli í tí neyðuga tíðarskeiðnum. Verður aftur neyðugt við viðgerð seinni, ber viðkomandi næmingur sjálvur útreiðslurnar. Í mesta lagi tvær viðgerðir kunnu loyvast.
- C. Næmingur við rúsevnistrupulleikum kann sjálvur venda sær til leiðaran ella kontaktpersón og gjøgnum samrøðu tosa um trupulleikaranar og um móguliga hjálp. Tílik samrøða er at meta sum trúnaðarmál og hevur ikki ávaring við sær.

§7 Skrásettar ávaringar verða strikaðar v.m.

Eru trý ár liðin eftir at munnlig ávaring er givin ella eftir lokna viðgerð, og hava tað í hesum tíðarskeiði ikki verið trupulleikar av misnýtslu, skal málið fella burtur og mogulig skjøl burturbeinast.

§8 Ábyrgd

Leiðarin hevur ábyrgdina av, at henda reglugerð verður fylgd.

§9 Gildiskoma av reglugerðini

Reglugerðin kom í gildið 1. novembur 2008.

Heilsuskúli Fóroya skal á fundi við verandi næmingar, kunna tey um hesa reglugerð. Serliga gera tey varug við skyldurnar, sum næmingar hava sambært §4.

Nýggir næmingar skulu kunnast um hesa reglugerð.

Váttuð verður hervið, at vit hava lisið reglugerðina

Hold _____ tann _____

Navn/nøvn:

Kunning um praktisk viðurskifti

Hurðalás og opningstíðir

Hurðarnar eru el-stýrdar. Skúlin er opin gerandisdagar frá uml. 8.00 til 17.00.

Eftir kl. 17.00 steingja allar hurðar. ALLAR HURÐAR KUNNU tó latast upp innanífrá, men eru stongdar uttanífrá. Eisini úthúrðin. T.v.s tit sleppa ikki inn í eitt rúm aftur, tá ið tit hava latið hurðina aftur uttanífrá.

www.heilsuskulin.fo

Næmingar kunnu brúka skúlan eftir kl 17.00 til skúlavirksemi og fáa lykil frá húsavørðinunum, MEN verið tó varug við, at hurðarnar steingja. Lásini eru battarídrivin og um stremurin fer, so virka tey kortini.

Brandtrygd

Allar brandútgongdir eru merktar við grónum skelti við “rennandimanni”. Kunnið tykkum um, hvar tær eru og um hvar brandteppir og sløkkjarar eru. Lyftan má ikki nýtast um eldur er í.

Um eldur er í, skulu allir næmingar samlast utan fyri skúlan, á stóra parkeringsókinum, og venda sær til flokslærara sín ella annað starvsfólk, sum skrásetur um öll í flokinum eru úti úr bygninginum.

Uppslög á veggir

Læraratyggigummi skal ikki brúkast til uppslög. Klistur á veggir og hurðar tekur málingina av. Serlig plast-ørk finnast til endamálið og fáast frá starvsfólkum á skúlanum.

Kantinan - Matsteðgir

Flokshölini ella kókur eru ikki matarhöllir, av reinförisgrundum. Vist verður til felagsókini og kantinu. Kantinan tekur bert ímóti gjaldskorti, ikki reiðum peningi. Kantinan hevur ymist úrvæl. Dögurði skal bíleggjast áðrenn kl 10.00. Ein facebookbólkur finnist fyri kantinuna á skúladeplinum, har bíleggjast kann.

Útlufting og vindeygu

Útlufting í flokkstovunum skal gerast manuelt, við at lata smáu vindeyguni upp, eftir hvønn tíma. Tann, sum letur stóru vindeyguni upp, hevur eisini ábyrgd av at lata aftur!

Prenting, teldur og kopimaskina

Næmingar brúka egnu teldur. Á skúlanum er avmarkað nögd av teldum og printarum, sum næmingarnir kunnu nýta til t.d. útprent. Útprenting er mögulig á bókasavninum. Pappír til útprent kann keypast á skrivstovuni. Sigið frá til skrivarán tá kopimaskinur og prentarar boða frá um manglandi tónara.

Kopimaskinur í lærarastovum og umsiting, eru bert til starvsfólk. **Avtala kann gerast** við lærararnar um at prenta út á skúlans prentarum, tá tað er tilfar til framlögur sum skúlin krevur.

Næmingar skulu umhugsa, hvørjar heimasíður ið skúlans teldur verða brúktar til at vitja. Hetta m.a. fyri at fyribryrgja virusálop. **Eisini skal umhugsast, hvørjir teldupostar, ið verða opnaðir.** Um tað kann prógvast, at ein næmingur hevur nýtt skúlans teldur til at vitja heimasíður, har virus er komin frá, skal næmingurin endurgjalda möguligar skaðar, ið standast av hesum.

Teldur

Skúlin mælir til at brúka teldur, ið kunnu nýta windows forrit og office365 forrit. Skúlin hevur teldupostskipanina Office365, har allir næmingar fáa tey skrivi- og rokniforrit, sum eru neyðug í skúlagongdini. Skúlin tekur ikki ábyrgd av at uppgávur ikki kunnu latast upp, ið ikki lúka hesi krøv.

Telduhjálp

www.heilsuskulin.fo

Teldumaður og telduábyrgdari eru á skúlanum til ávísar tíðir. **Hjálp kann veitast til forrit sum skúlin nýtir.** Skúlin hevur ikki ábyrgd av teldutrupulleikum, sum ikki hava við skúlaviðurskifti at gera ella av at uppseta nýggjar teldur.

Gjald til undirvísingartilfar og pappír

Næmingar rinda eitt fast gjald við skúlabyrjan til ymiskt undirvísingartilfar, fyrstuhjálparbók o.l.

Umhvørvið

Í tráð við umhvørvisvinarligan sið, skal nýtsla av ljósi, pappíri, vatni, sápu og hita umhugsast og avmarkast mest möguligt.

Rusk

Skal skiljast eftir vanligum umhvørvisreglum.

Parkerig

Stóra P-økið er fyrir næmingar.

Ábyrgd av hólunum, reingerð, reinföri v.m.

Heitt verður á allar næmingar um at fara væl um skúlan og rudda upp eftir sær.

Stólar skulu setast upp á borðini ávísar dagar, vegna reingerð. Vísið vinarliga virðing fyrir hesum.

Persónligir fórleikar

Útbúgvingarnar innihalda í kunngerðini fyrir útbúgvingarnar, krav um at næmingurin kann menna sínar persónliga fórleikar, samstarvsevni og læringarfórleikar

Allir næmingar fáa ein kontaktpersón á skúlanum, og samrøður verða hildnar javnan, har tosað verður um m.a. hesi viðurskifti:

Persónligir fórleikar, ið arbeitt verður við kunnu vera:

- móttvegis øðrum sýna ábyrgdarkenslu, virðing og innliving í yrkisligum hópi
- tilvitan um egnar likamligar, sálarligar, sosialar og mentanarligar styrkir og sýna áhuga fyrir at menna hesar
- evni at geva øðrum umsorgan á nærverandi og yrkisligan, tryggan hátt
- duga at samskifta greitt og siðiligt fyrir betur at skilja hvønn annan
- duga at samstarva og menna evni síni í hesum hópi

Sosialir fórleikar

- vera við til at menna tilgongdina á einum arbeiðsplássi fyrir at fremja felags mál og virði
- duga virkin at samstarva við onnur
- duga sjálvstøðugt at taka stig til at fremja felags arbeiðsloysnir
- sýna virðing fyrir øðrum í einum samstarvi, so felags mál verða rokkin
- hava vilja at taka samábyrgd á einum arbeiðsplássi
- hava fyrilit fyrir ymiskleikum millum menniskju

Læringar- og menningarfórleikar

- innlit í egnar lærutilgongdir og sýna evni til støðugt at menna hesar
- vilji til áhaldandi og virkin at vera við í broytingartilgongdum
- vera opin og skapandi í sambandi við broytingartilgongdir í umhvørvinum
- nýta eftirmeting og sjálvseftirmeting sum amboð í egnari læringar- og menningartilgongd

Við ”kurlunum” og Persónligari útbúgvingaráætlan, niðanfyri, verður arbeitt við nevndu fórleikum.



Kurlurnar

Kurlurnar skulu nýtast sum íblástur til at arbeiða við persónligum fórleikum. Set kross við bláum penni fyrstu ferð, og reyðum penni aðru ferð. Vel nakrar viðkomandi kurlur burturúr.

www.heilsuskulin.fo

Ert stundisligur

Ert sakligur og fólkaligur

Umhugsar persónligt reinföri

Hevur sjálvsvirðing

Grundar yvir egnan hugburð og atburð

Tekur samábyrgd til samstarv
og í flokkinum

Torur at vera næmingur

Er fleksibul
tolir broytingar

Grundar yvir virðir og etik

Setur orð á egin sjónarmið
og áskoðanir

Tekur ábyrgd av útbúgvingini?
T.d. móttir upp.

Roynir at skilja onnur

Dugir at biða um hjálp

Grundar kritiskt yvir lærðom

Upplivur, at onnur skilja teg

Persónlig útbúgvunarætlan – Heilsuskúli Føroya

Navn:
Útbúgning byrjað:
Starvsvenjing I:
Starvsvenjing II:
Starvsvenjing III:

f.

Útbúgning:
Væntandi liðug:

1. Fyrverandi arbeiðsroyndir: Skal utfyllast áðrenn samrøðu I á skúlanum

2. Skúlagongd áðrenn Heilsuskúla (stutt): Skal utfyllast áðrenn samrøðu I á skúlanum

Skeið e.a. (stutt):

3. Ætlan eftir lokna útbúgning: Skal utfyllast áðrenn samrøðu I á skúlanum

4. Avriksflutningur eg havi fingið: Skal utfyllast áðrenn samrøðu I á skúlanum

5. Tørvur á stuðli, lesi/skrivitrapulleikar, annað: Skal utfyllast áðrenn samrøðu I á skúlanum

6. Serlig áhugamál: Skal utfyllast áðrenn samrøðu I á skúlanum

Næstu punktini verða fylt út í samband við samrøðu við lærara/vegleiðara.

7. Mín læruháttur:
styrkir: veikleikar:

Mál fyri egnan læruhátt:

8. Eftirmeting av læruhættum:
Dato:

www.heilsuskulin.fo

9. Persónligir og sosialir fórleikar, sí kurlur: styrkir:	veikleikar:
Persónlig og sosial mál, sí heimasíðu:	
10. Eftirmeting av persónligum og sosialum málum Dato:	
11. Fakligir fórleikar - t.d hvørjar lærugreinir eru mín styrki: veikleikar:	
Faklig mál:	
12. Eftirmeting av fakligum málum: Dato:	
13. Evt. avtala við kontaktlærara:	
14. Her fyllir tú út, um tú tekur farloyvi ella á annan hátt fær longt tína útbúgving:	

VÆNTANARBRÆV til starvsvenjing

Ein væntanarsamrøða leggur grundarlag fyrir samstarvinum og kann roknast sum ein háttur fyrir lærusáttmála. Tískil má tíð og orka brúkast til at fyrireika og menna tykkum væl til hetta, áðrenn hvørja starvsvenjing. Brævið skal leggjast fram fyrir tínum vegleiðara í starvsvenjingini, til 1. samrøðu.

Punktini 1-5 skulu umrøðast á onkran hátt.

1. Hvørjar royndir havi eg við mær?

T.d. hvussu hevur gingist í starvsvenjing aðrastaðni? Hvati dugi eg? Hvati tórvat mær at menna? Hvati ynski eg serliga vegleiðing í? Hvati ynski eg serliga at læra? Hvørjar sterkar og veikar síður havi eg; bæði fakliga og persónliga v.m.?

2. Hvørjar væntanir havi eg til vegleiðararnar og starvsstaðið?

T.d. at tey eru konstruktiv (uppyggjandi, saklig, jálíg) í kritikki, sum tey geva mær. At tey eru opin og erlig. At eg kann koma líðandi í arbeiði. At eg fái kunning um arbeiðsreglur og mannagongdir á staðnum. At eg fái hóskandi avbjóðingar. At tey eru saklig. At eg upplivi framhaldandi læring. Nær vænti eg at vera saman við vegleiðaranum? At privat viðurskifti eru millum næming og vegleiðara, tá eg ynski tað v.m.

3. Hvussu vænti eg at rökka málunum fyrir starvsvenjingina?

T.d. hvørji mál havi eg ongar royndir við? Hvati kenni eg nakað til? Hvørji mál eru meira kend fyrir mær? Hvussu ætli eg at fyrireika meg? Hvussu læri eg best? Hvussu kann eg at vísa, at eg dugi ásettu mál? (Við eygleiðingum, handlingum, grundgevingum, ástøði og reflektíónum.)

4. Hvati verður mítt íkast til egnu læring og at hava ábyrgd fyrir egnu læring?

T.d. at móta til tíðina. Siga frá við sjúku. At vera væl fyrireika. At vera uppsókjandi og undrandi/reflekterandi. Halda meg framat ókendum stóðum. Kenna egnan fórleika. At taka móti vegleiðing sakliga. At gerast tilvitað um egnan atburð. At fáa styrkt fakligan samleika v.m.

5. Onnur viðurskfti, ið eg haldi eru umráðandi at nevna?

T.d. at eg ætli mær at virða starvsvenjingarstaðið eins og eg vænti, at starvsvenjingarstaðið virðir meg; bæði meðan eg eri í starvsvenjing og tá eg eri farin frá plássinum. At eg ætli mær at geva starvsvenjingarstaðnum eina skrivliga eftirmeting, samstundis sum eg fái stóðismettingina frá starvsvenjingarstaðnum; hetta fyrir at tryggja, at kritikkur verður givin sakliga og á røttum stað. Umframt kunnu öll viðurskifti takast við, sum ikki longu eru nevnd og sum næmingurin heldur hava týdning fyrir at fáa eitt gott og læruríkt starvsvenjingartíðarskeið.

6. Hvussu ætli eg at brúka loggbókina? (Hon skal nýtast)

Eftirmeting av starvsvenjing - næmingur á Heilsuskúla Føroya

Starvsstaðið hevur tørv á eftirmeting frá næminginum, fyri at kunna menna seg sum starvsstað. Eftirmetingin skal latast starvsstaðnum **samstundis** sum støðismetingin verður latin næminginum. Vegleiðandi spurningar:

1. Hvussu var tín fatan av móttøku og innleiðslu? Er tað eitthvört tú metir vera neyðugt at fáa storri innlit í? Var nakað óneyðug kunning?
2. Hvussu upplivdi tú vegleiðingina? Og nær fekst tú vegleiðing: ávegis millum uppgávurnar inni hjá borgaranum, ella til fastar tíðir hvørja viku? Hvat riggaði væl fyri teg?
3. Upplivdi tú at samanhangur var ímillum undirvísing á skúla og innihald í starvstíðini og hvussu? Og hevur tú havt möguleika at vera næmingur, og fingið tíð og rúm til at reflektera v.m.?
4. Hvat er ein tann stórsta læringin tú hevur fingið í starvstíðini, persónliga og fakliga?
5. Annað? Hvat var gott í starvstíðini og hvat kundi verið betri?

Næmingurin verður biðin um at vera saklig/ur og uppbyggjandi í sínari eftirmeting. Hetta er ikki ein eftirmeting av persónum, men av umstøðum og mannagongdum. Eftirmeting av persónum, skal takast upp við rætta viðkomandi. Møguliga hevur starvsvenjingarstaðið sitt egna eftirmetingarskjål, ið eisini kann nýtast.